



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 181 राँची, बुधवार 4 चैत्र, 1937 (श०)
25 मार्च, 2015 (ई०)

कार्मिक, प्रशासनिक सुधार तथा राजभाषा विभाग

संकल्प

17 मार्च, 2015

संख्या-5/आरोप-1-77/2014 का0 2484 -- चूँकि झारखण्ड के राज्यपाल को यह विश्वास करने का कारण है कि श्री वीरेन्द्र कुमार सिंह, झा0प्र0से0 (कोटि क्रमांक-684/03), प्रखण्ड विकास पदाधिकारी, धनबाद के पद पर कार्यावधि में धनबाद प्रखण्ड अन्तर्गत ग्राम-खरिकाबाद, पंचायत-भुली में नरेगा योजना अन्तर्गत मिट्टी मोरम पथ निर्माण में अनियमितता बरतने संबंधी आरोप, जैसा कि संलग्न प्रपत्र- 'क' में प्रतिवेदित है, प्रथम दृष्टया प्रमाणित पाया गया है।

2. अतः श्री सिंह के विरुद्ध प्रपत्र- 'क' में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री सिंह को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री सिंह द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री अशोक कुमार सिन्हा, सेवानिवृत्त भा0प्र0से0, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री सिंह के विरुद्ध विभागीय कार्यवाही के संचालन हेतु श्री संजय सांडिल्य, कार्यपालक दण्डाधिकारी, धनबाद को उपस्थापन पदाधिकारी नामित किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

प्रमोद कुमार तिवारी,
सरकार के उप सचिव ।
